

“*FaħħruH bid-Daqq tal-Kordi u tas-Sfafar!*” (Salm 150)

Il-Wirt Organistiku ta' Pacifico Inzoli Wirt Nazzjonali, Reliġjuż u Storiku

minn Dr. Sandro VELLA M.D., A.T.C.L., L.T.C.L., L.R.S.M.



Sa minn żmien l-aktar bikri, il-mużika - sew strumentali kif ukoll dik vokali - fis-suriet kollha tagħha, intrabtet u twahhdet mal-qima tas-Sopranatural. F'tant forom ta' twemmin, sa miż-żerniq tal-pre-istorja, dan il-generu ta' espressjoni u komunikazzjoni tqies mezz effettiv li jgholli u jjarreb ir-ruh spiritwali tal-bniedem kredenti lejn il-qawwa ta' l-Omnipotenti.

Fir-rabta l-qadima - u għalhekk fost il-poplu magħżul ta' Izrael - naraw kif, fuq ordni ta' Jahweh, il-mużika kienet element ewlieni tar-rit iċċelebrat fit-tempju tal-Mulej. L-Iskrittura Mqaddsa turina kif il-profeta David ha hsieb isebbah il-funzjonijiet b'innijiet sagri u bid-daqq ta' l-istrumenti. Jissemma' wkoll il-poeta u kantant Asaf, li flimkien ma' Heman, Geduntun u wliedhom “kellhom jipprofetizzaw biċ-ċetri, bl-arpi u bil-platti” (1 Kron. 25,1). Il-ktieb tal-Salmi, ġabra ta' mija u hamsin innu reliġjuż miktuba matul medda ta' żmien mis-saltna ta' David sar-raba' seklju Qabel Kristu, huma eżempju iehor mill-isbah ta' twahhid tal-mużika mal-vers, mat-tifhir, mat-talb u l-qima lill-Mulej. Fihom tabilhaq

insibu miġbura l-esperjenza spiritwali u reliġjuża tal-poplu ta' Izrael. Is-salm 150 - l-aħhar innu tal-ktieb tas-Salmi - jiġbor fih sentimenti ta' fohrija u radd il-hajr. Dan is-salm nistghu nsejhulu innu ta' ġieħ lill-mużika reliġjuża. Is-salmista jistieden lill-poplu ta' Alla u lill-holqien kollu jesprimi ruhu mużikalment lill-Hallieq:

*“Faħħruh bid-daqq tat- tromba,
Faħħruh bl-arpa u ċ-ċetra!
Faħħruh bit-tanbur u biż-żfin,
Faħħruh bid-daqq tal-kordi u tas-sfafar!”*

Dawn is-sentimenti mużikali nilmhuhom ukoll fir-Rabta l-Ġdida. Fl-ittra ta' San Pawl Appostlu lill-Efesin, miktuba f'Ruma fis-sena 61/63 Wara Kristu, l-Appostlu tal-Ġnus ihegġeġ lill-insara ta' żmienu: “*Kantaw flimkien salmi, innjiet u għana spiritwali; kantaw u għannu minn qalbkom lill-Mulej*” (Efes. 5,19).

F'dan l-isfond storiku, mhux ta' b'xejn li l-Knisja Kattolika minn dejjem gholliet fil-ġieħ u għarfet il-qawwa spiritwali marbuta mal-mużika sagra, u dak kollu konness magħha. Ta' min isemmi lil San Filippu Neri, li fl-aħhar quddiesia tiegħu hass li kellu jkanta t-talb liturġiku bhala espressjoni ta' l-intensità tad-djalogu tiegħu mal-Hallieq. Naraw kif Sant'Ambroġ, Sant'Atanasju, San Ġilormu u San Girgor, fost tant qaddisin u missirijiet tal-Knisja, taw sehem qatigh fl-iżvilupp tal-kant sagru. Mal-medda tas-snin bdew jinholqu regoli li, filwaqt li jghinu l-iżvilupp u jsostnu l-kreattività f'dan il-generu ta' qima, iharsu lill-Knisja mill-abbuż, filwaqt li jinżamm bla mittiefes l-għan ewlieni tal-mużika sagra, jiġifieri, li jintlahaq l-oghla u l-ohla għamla ta' qima liturġika. F'dan il-kuntest insemmu l-*'Motu proprio'*, mahruġ mill-Papa Piju X fit-22 ta' Novembru 1903, bl-istess għan ta' regolarizzazzjoni.

Fi żminijietna, is-sehem ewlieni tal-mużika fil-hajja tal-Knisja ġie mtenni fil-Katekiżmu tal-Knisja Kattolika,



Il-Profeta David - parti mil-lunetta ta' Giuseppe Cali li nsibu fir-Rotunda tal-Mosta.

ippublikat mill-Papa Ġwanni Pawlu II fil-11 t'Ottubru 1992. Hawnhekk, it-tradizzjoni mużikali tisseejjah 'teżor imprezzabli', akbar fil-ġieħ minn kull forma ta' arti sagra ohra.

L-Orgni

Ftit tista' tifred il-liturġija Kristjana u l-mużika sagra minn strument majestuż, imsejjah "l-aktar perfett" u saħansitra "ir-re ta' l-istrumenti kollha" mill-kompożitur ġenju Wolfgang Amadeus Mozart f'ittra lil missieru fl-1777. Il-Kostituzzjoni dwar il-Liturġija Mqaddsa tal-Konċilju Vatikan II, '*Sacrosanctum Concilium*', issejjahlu strument "stmat ferm" fil-Knisja Rumana għaliex jagħti dinjità lill-kult Divin, u bi sbuhitu jqarreb lill-poplu Nisrani lejn il-Hallieq. Ilu stabbilit bhala l-istrument mużikali ewlieni tal-Knisja ta' l-anqas mis-seklu tnax, anke jekk hawn minn isostni li kien il-Papa Vitoljan li dahhal l-użu tiegħu fil-knisja fis-seklu sebgha.

Il-kelma 'orgni' ġejja minn dik Griega '*Organon*' li tfisser 'strument'. L-ewwel għamla ta' orgni nholoq minn Ctesibius fil-belt ta' Lixandra madwar it-300 sena Qabel Kristu. Dan l-'*organum hydraulicum*' jew '*hydraulus*', isem li ġej mill-użu ta' l-ilma flimkien ma' l-arja fil-produzzjoni tal-hoss, kien strument ta' valur kbir mhux biss storiku iżda wkoll tekniku. Il-preġju u l-perfezzjoni mużikali tiegħu jidher li qatt ma reġa' ntlahaq għal hafna snin, ta' l-anqas sas-seklu tmintax. Dan l-istrument mużikali malajr intogħġob, saħansitra mill-imperaturi u l-kittieba ta' dak iż-żmien, fosthom Ċicero. Kien jintuża ferm fit-teatri u fiċ-ċirkli, fatturi li tellfuh mhux ffit biex jikseb postu aktar malajr fil-knejjes u fil-liturġija. Għal xi żmien - madwar is-sitt seklu wara Kristu - il-bini ta' l-orgnijiet batta sew fl-Ewropa tal-Punent, għad li baqa' b'saħtu fin-naha tal-Lvant. Aktar tard - madwar is-seklu disgha - nilmhu interess qawwi fil-Ġermanja tant illi l-Papa Ġwanni VIII (872-880) talab lil Anno, Isqof ta' Freising, biex jibgħatlu 'orgni u organista mill-aħjar'.

Fost dawk magħrufa fil-bini ta' l-orgni matul is-snin, insemmu lil Georgius - qassis minn Venezja - u saħansitra lill-Papa Silvestru II (999-1003). Matul il-medda tas-snin, din l-arti u t-teknika fil-bini ta' dan l-istrument meraviljuż qabdet sew f'pajjiżi bhall-Ġermanja, l-Ingilterra, Franza, l-Italja u l-Istati Uniti. Insemmu fost l-ohrajn lil ċertu Johann li bena orgni kbir fil-Katidral ta' Cologne fis-seklu tlettax, lill-familja Silbermann fil-Ġermanja, lill-familja Harris u lil Henry Willis fl-Ingilterra, lil Edward Broomfield u lil Hilborne u ibnu Frank Roosevelt fl-Istati Uniti, lil de Celles, le Ferre u lil Cavaille-Col fi Franza kif ukoll lill-familja Antegnati u lil Vincenzo Columbi fl-Italja. Dan ta' l-aħhar, jiġifieri Columbi tqabba jibni orgni mill-ifjen għall-Bażilika tal-Lateran f'Ruma fis-sena 1549.

L-iżvilupp qatigħ fil-mekkanika u l-varjetà u l-kwalità tal-hoss iġġenerat irrenda l-orgni strument

mużikali mill-aktar kbir u kumpless. Mhux ta' b'xejn li 'r-re ta' l-istrumenti kollha' stabbilixxa ruhu sew fost popli ta' kulturi, kontinenti u epoki differenti.

L-Ornijiet f'Malta

Sa fejn hu magħruf, l-istorja ta' l-orgnijiet f'Malta teħodna lura sas-seklu hmistax, meta nsibu riferenza għall-hatra ta' organista, u allura l-eżistenza ta' orgni fil-Katidral ta' l-Imdina. Fis-sena 1494, tissemma l-hatra ta' Fratri Johannes de Rapis bħalha organista ta' dan il-maqdes ewlieni tad-djoċesi. Sas-sena 1536, il-Katidral kien diġà mogħni b'żewġ orgnijiet.

Fil-bidu tas-seklu sbatax (1601-1602), inbena orgni mghammar b'għaxar reġistri¹, ta' oriġini Naplitana għall-istess Katidral; partijiet minnu jidher li żżarmaw u ntużaw fil-bini ta' orgni iehor ta' hdax-il reġistru minn Gaetano Turiglio għall-istess maqdes fl-1700. Tifkira ta' dan l-orgni Naplitan hija il-gallarija ta' l-istess orgni, miżmuma għall-wiri fil-Mużew ta' biswit. Fl-1548, inbena orgni għall-knisja ta' Santa Marija ta' Ġesù, magħrufa aħjar bhala 'Ta' Ġiezu' fir-Rabat, waqt illi fl-1615 l-istess patrijiet xtraw strument iehor għall-knisja tagħhom fil-belt Valletta. Kien l-ewwel orgni fil-belt il-ġdida, mibnija mill-ordni tas-salib bi tmien ponot fuq l-gholja Xeberras. Tliet snin wara, l-orgni dahal fil-Belt Rebbieha (il-Birgu/Vittoriosa). Kien mibni mill-*organaro* Gabriel Di Messina minn Sirakuża. Dawn l-orgnijiet kollha ntilfu jew ġew mibdula maż-żmien.

Fdalijiet ta' l-eqdem orgni eżistenti f'pajjiżna nsibuhom fil-Knisja Konventwali, magħrufa aħjar bħalha l-Kon-Katidral ta' San Ġwann. Inbena fl-Italja minn mghallem Sqalli lejn l-aħhar tas-seklu sittax. Għall-ewwel, kien tqieghed fil-kappella ta' San Sebastjan tal-lingwa ta' Alvernja iżda fl-1665 intrama f'gallarija ta' l-injam 'il fuq mill-bieb ewlieni ta' l-Oratorju, magħruf aktar għall-kwadru tal-qtugh ir-ras tal-Battista - kapulavur ta' Caravaggio. Għad illi jinsab f'kundizzjoni hażina, tant illi hafna partijiet minnu ntilfu, dan l-orgni jagħtina hjiel importanti ferm tal-hiliet fil-bini ta' l-istrument f'dik l-epoka².

Mal-medda tas-snin, l-orgni - aktarx mibni minn mghallmin Taljani u Sqallin - kiseb postu fil-kunventi, kappelli u knejjes imxerrdin mal-gzejjer tagħna. Żewġ mghallmin fis-sena tal-bini ta' dan l-istrument uniku, saħansitra ġew joqghodu u jahdmu f'Malta. Wiehed minn dawn kien Gaetano Turiglio, minn Messina, li minbarra l-orgni li semmejna fil-Katidral, tqabba jibni orgnijiet għall-parroċċi ta' San Filep f'Haż-Żebbuġ (1692), għall-knisja ta' San Pawl Nawfragu fil-Belt Valletta (1693), għall-kollegġjata ta' Birkirkara (1694) u għall-knisja tal-Madonna tal-Karmnu fil-Belt Valletta (1716). Din is-sengħa ntirtet minn ibnu Giuseppe u dixxendenti ohra.

Jissemma' wkoll Pietro Santucci minn Sirakuża li stabbilixxa ruhu f'Malta fit-tieni nofs tas-seklu dsatax.


Ismu nsibuh marbut, fost l-ohrajn, ma' l-orgni tal-knisja ta' Santa Marija ta' l-Ghar fir-Rabat (1773), ma' dak tal-kolleġġjata ta' San Ġorġ fir-Rabat Ghawdex (1781), u mal-bini ta' orgni ġdid fil-knisja konventwali ta' San Ġwann (1768). Ta' min isemmi wkoll lin-Naplitanu Domenico Antonio Rossi, u Tommaso De Martino, li mal-familji Turiglio u Santucci ddominaw ix-xena fis-sekli sbatax u tmintax. Rossi jibqa' mfakkar, fost l-ohrajn, għall-orgni qadim fil-knisja ta' l-Assunta fil-Gudja, dak mibni għall-knisja ta' San Filep f'Hal Ghaxaq (illum miżmum fil-mużew tal-Katidral) u forsi l-aktar għal dak tal-Katidral Metropolitan (1774) li bhalissa qieghed jiġi restawrat. De Martino, min-naha tiegħu rabat ismu ma' orgni għall-knisja Benedittina ta' San Pietru fl-Imdina (1730) u iehor għall-knisja ta' San Publiju fir-Rabat (1724-6).

Insemmu b'għieħ lil xi mghallmin Maltin li, b'entużjażmu u sengħa liema bhalha taw sehem notevoli fit-tkattir ta' dan il-patrimonju mużikali għażiż. Fost dawn insibu lil Giovanni Felter mill-Hamrun, li bena orgnijiet għall-knejjes parrokkjali tal-Għarghur (fit-tieni nofs tas-seklu dsatax) u l-Imsida (1899), kif ukoll lil Giuseppe Schembri li bena l-orgni tal-knisja tad-Dumnikani ddedikata lill-Madonna ta' Portu Salvu fil-belt Valletta (1935). Infakkru wkoll lis-saċerdot Mosti Dun Paolino Mifsud li hallielna orgni mghammar bi tmien reġistri, tastiera ta' erbgħa u għoxrin nota u pedalliera ta' tmintax-il nota fil-Kor tar-Rotunda tal-Mosta (1935). Hasra li dawn l-ahħar żewġ orgnijiet jinsabu siekta.

L-Orgnijiet fil-Mosta

Is-sekli dsatax u għoxrin - iddominati minn xoghlijiet organistiċi mill-Italja tat-tramuntana, bħal dawċ ta' Morelli minn Milan, Inzoli, Tamburini u Mascioni - iqarrbuna aktar lejn dak li ġara fil-Mosta f'dan il-qasam ta' mużika organistika. Dan ma jfissirx li s-snin ta' qabel kienu snin ta' dlam mużikali f'din il-parroċċa Marjana. Biżżejjed insemmu kif fil-21 ta' Jannar 1705, gie ffirmat kuntratt bejn l-imsemmi Mastru Gaetano Turiglio, u Dun Pietru Borg u Duminku Galea bħala prokuraturi tal-knisja parrokkjali tal-Mosta, għall-bini ta' orgni ta' disa' reġistri għall-istess imkien, mibni madwar mitt sena qabel (1610-1619). Ġiet miftehna s-somma ta' 430 skud, u l-proġett kellu jintemm sal-bidu t'Awwissu ta' l-istess sena. Fl-1782, l-orgni ta' din il-knisja sarlu xi tiswijiet mill-*organaro* magħruf Mastru Pietro Santucci.

Il-bini ta' maqdes ġdid - il-Panteon ta' Malta - u t-



L-orgni fil-Knisja Arċipretali tal-Mosta - xogħol l-imghallem Pacifico Inzoli minn Crema fl-Italja.

twaqqiegh (b'xorti hażina) tal-knisja parrokkjali l-qadima - gojjell iehor arkitettoniku ta' Tumas Dingli - holoq il-htieġa ta' orgni akbar li jixraq lil dan it-tempju għażiż. Madwar erba u għoxrin sena wara tmiem il-bini tiegħu, jiġifieri fl-1885, dan il-monument ta' fidi staghna b'opra kbira ta' l-arti mużikali, li harget minn idejn mghallem minn Crema fl-Italja. Kien jismu **Pacifico Inzoli**. Kienu snin ta' entużjażmu u saġrificċji mhux żgħar magħmula minn poplu fqajjar iżda hawtiel, li ftit snin wara l-bini tar-Rotunda kien irnexxielu jwettaq bosta proġetti ambizzjużi iżda ta' fejda għall-knisja l-ġdida - bħax-xiri tal-qniepen, iċ-ċangar tal-qiegha ta' l-art bil-franka, it-tqegħid ta' l-altari u l-kwadri, u l-kummissjoni u l-esekuzzjoni ta' l-istatwa ta' l-Assunta, flimkien ma' għadd ta' statwi tal-Ġimgha l-Kbira.

Dan il-proġett mixtieq tnieda bit-thabrik tas-sbatax-il Kappillan tal-parroċċa - il-Mosti Dun Frangisk Camilleri - mahtur mill-Isqof Scicluna f'Settembru 1876. Sewa madwar elf lira - somma kbira f'dawċ iż-żminijiet ta' faqar liema bħalu. L-ewwel kuntatti jidher li bdew



L-iskriżzjoni li nsibu fuq it-tastiera ta' l-orgni tar-Rotunda tal-Mosta li turi li sar mid-ditta Inzoli.

madwar erba' snin wara, jiġifieri fis-sena 1880, bil-ghajnuna tal-qassis Mosti Dun Pawl Chetcuti. Izda bhal donnu l-istorja tirrepeti ruhha! B'xebh mal-Kappillan Dun Feliċ Calleja, li miet qabel tqiegħdet l-ewwel ġebła tar-Rotunda, u tal-Kappillan ta' warajh Dun Ġammarì Schembri li ma lahaqx jara tmiem il-bini ta' l-istess maqdes, il-Kappillan Dun Franġisk Camilleri ma kellux ix-xorti jilmah il-proġett ambizzjuż tiegħu jaasal fit-tmiem. Dun Franġisk miet hesrem fid-29 t'April 1885, f'itit xhur biss qabel ma ġie nawgurat l-orgni. Jinsab midfun fil-kappella tal-Madonna tar-Rużarju ġewwa r-Rotunda.



Pacifico Inzoli

B'xebh mal-pittur Giuseppe Cali - li nieda l-karriera tiegħu fil-qasam ta' l-arti sagra fir-Rotunda fl-1870, bil-pittura tal-kwadru tal-Madonna tar-Rużarju - l-orgni ta' Inzoli fil-Mosta kellu jwitti t-triq għal serje ta' xogħlijiet ohra organistiċi mill-istess imghallem Taljan f'diversi knejjes Maltin u Ghawdxin.

Pacifico Inzoli, imwieled fl-1843, tharreg fis-sengħa tal-bini ta' l-orgni ma' Antonio Franceschini minn Crema, ma' Cavalli minn Lodi u ma' Lingiardi minn Pavia. Ta' erbgha u għoxrin sena, waqqaf il-kumpanija organistika tiegħu, li ġġib ismu (*Inzoli Cav. Pacifico*). Inzoli kien wiehed mill-pijunieri fil-progress li għamlet is-sengħa tal-bini ta' l-orgnijiet matul is-seklu dsatax.


Holoq vuċijiet godda bhall-*"vjolinzoli"*, u għamel invenzjonijiet inġenjużi fil-mekkanika organistika. Minkejja li l-innovazzjonijiet tiegħu mhux dejjem irnaxxew għal kollox, kiseb rispettt kbir minn kollegi fl-istess qasam. Fost dawn jispikka l-Franċiż Aristide Cavaille-Col (1811-1899) - magħruf ferm, fost l-ohrajn, għall-intonazzjoni ta' l-orgnijiet tiegħu, u għall-bini ta' orgni prestiġjuż għall-kattidral ta' *Notre Dame* f'Parigi³.

Inzoli bena aktar minn erba' mitt orgni differenti, fosthom tnaqx f'pajjiżna. Jibqa' msemmi għall-orgni tal-kattidral ta' Cremona u dawk tas-santwarji tal-Madonna ta' Loreto u ta' Pompei. Kien jixraq għalhekk li din l-istess kumpanija torbot isimha ma' tempju Marjan iehor għażiż, mahtur santwarju disghin sena wara b'digriet pontifiċju.

Pacifico Inzoli halla dan il-wied ta' dmugh fl-1910 izda s-sengħa nrtirtet minn uliedu Lorenzo, li miet tmien snin wara, u Giuseppe li miet fl-1941. Wara Giuseppe, kompli hatnu Attilio Trezzi. Mal-mewt ta' Trezzi, fl-1956, il-kumpanija ntrat mill-familja Bonizzi, u għada attiva f'dan il-qasam mużikali sal-ġurnata ta' llum.

Teżor nazzjonali

Kif għedna, l-orgni tar-Rotunda huwa l-ewwel wiehed mibni minn Inzoli fil-ġejjer Maltin. Jibqa' magħruf ukoll bhala l-akbar orgni mekkaniku⁴ kif ukoll bhala l-ewwel orgni qadim mekkaniku mibni b'żewġ tastieri li qatt deher f'pajjiżna. Dawn it-tastieri għandhom 61 nota il-wahda. Għandu sitt imniefah bejn kbar u żgħar. Donnu li l-innovazzjonijiet qatt ma jonqsu f'dan l-istrument! Għall-kuntrarju ta' dak li nilmhu f'orgnijiet ohra, il-*"Grande Organo"* jindaqq mit-tastiera ta' fuq u mhux minn dik t'isfel. Huwa mogħni b'hamsin regjistru, fosthom xi whud mhux tas-soltu bhall-*"Czakan"* (*Flauto Pollacco*), l-*"Arpone"*, u l-*"Campanelli"* (qniepen żgħar). Insemmu wkoll ir-registri tat-trombi - klarinett, u obwe - li għad li huma fost l-isbah ta' dan l-istrument meraviljuż, ilhom siekta s-snin! Dan l-orgni huwa mghammar b'pedalliera ta' tmintax-il nota, u fih f'itit aktar minn elfejn suffara li jvarjaw minn sittax-il pied sa xi f'itit centimetri, maħduma kemm mill-injam kif ukoll minn tahlita ta' ċomb u stann. Disgha u għoxrin minn dawn is-suffara nistgħu nilmhuhom fil-prospettiva ta' fuq il-gallarija, 'l fuq mill-



Żewġ disinni ta' l-orgni tal-Mosta, probabbilment mhejjija mill-arkitett innifsu tar-Rotunda - George Grognat de Vassè.



bieb ewlieni tar-Rotunda. B'xorti tajba, l-orgni jidher li għadu integru bl-ebda modifiki fl-istruttura tiegħu. Dan ikompli jżid fil-pregju storiku u artistiku ta' dan l-istrument.

Matul il-medda tas-snin, l-orgni Inzoli tar-Rotunda sofra hsarat konsiderevoli. L-Arċipriet Dun Pawlin Galea, li ha l-pussess fil-5 ta' Novembru 1948, ha hsieb iduru dawra sewwa, iżda f'it snin wara dan l-istrument laqqat daqqa ta' harta ohra bit-theżżiza qawwija u t-trab mahluq mill-bomba Ġermaniża li nifdet il-koppla tar-Rotunda bla ma splodiet fil-jum memorabbli tad-9 t'April 1942. Kien biss intervent Divin u l-protezzjoni materna ta' l-Assunta li harset it-tempju u l-hoss mużikali imprezzabli tiegħu minn qerda ċerta, aktar u aktar meta tqis illi din il-bomba ta' hames mitt kilogramma habtet u ghamlet hsara li - għad li rrestawrata - għadha xi f'it evidenti fil-lunetta ta' biswit il-gallarija ta' l-orgni, dik li tiffigura lil Kristu fil-predikazzjoni tiegħu. Kif naraw aktar 'il quddiem, xi orgnijiet ta' Inzoli fi knejjes ohra ma' helsuhiex hafif minn idejn il-għadu! Wara l-gwerra, l-Isqalli Patri Davide Grisavi ta' l-Ordni Frangiskana maghrufa fostna bhala 'Ta' Ġiezu', tqabbad jagħmillu l-manutenzjoni mehtieġa.

Kienet inizjattiva wisq għaqlija dik ta' l-Arċipriet - illum Monsinjur Dun Joe Carabott - meghjun mill-kumitat tal-*Mosta Gunners*, b'appoġġ ta' l-Arċipriet il-ġdid Dun Mario Tong, il-kleru u l-poplu ta' din l-akbar parroċċa ta' l-arċidjoċesi, li nġhata bidu għar-restawr ta' dan il-wirt għażiż ta' missirijietna. Dan il-ġojjell mużikali - l-akbar u l-isbah opra ta' Pacifico Inzoli fil-gzejjer tagħna - ġie fdat fl-idejn hawtiela u mimlija talent ta' l-inġinier u mghallem fis-sengħa tal-bini u r-restawr ta' l-orgni, iż-żgħażuġ Robert Buhagiar, li digà rrestawra b'suċċess żewġ orgnijiet kbar ohra ta' Inzoli, jiġifieri dawk tas-Siġġiewi u n-Nadur.


B'hekk niżguraw mhux biss li dan il-patrimonju imprezzabli jgħaddi bla mittiefes lil uliedna w ulied uliedna, iżda li dan l-istrument jibqa' jqaddes u jsebbah il-funzjonijiet liturġiċi tagħna. Missirijietna, b'dehen liema bhalu, naqqxu skrizzjoni mill-isbah mal-gallarija ta' l-orgni tagħhom:

*“CANTATE DOMINO IN CYMBALIS BENE
SONANTIBUS”*

li b'islienna tfisser “Għannu lill-Mulej bi strumenti li jdoqqu tajjeb”. Tassew, jehtieġ illi n-noti ta' Inzoli jibqgħu jwasslu fil-bogħod il-lehen ta' poplu nisrani sod fil-fidi, miġbur madwar il-Hallieq fix-xbieha hajja ta' Ibnu l-għażiż fil-maqdes Mosti, waqt li jroddlu hajr u jitolbu bil-hrara bl-interċessjoni tal-Verġni Assunta.

Xoghlijiet ohra fil-gzejjer Maltin

Erba' snin wara l-inawgurazzjoni ta' l-orgni fil-Mosta, Pacifico Inzoli tqabbad jibni strument iehor għall-knisja tal-Madonna tal-Karmnu fil-Belt Valletta. Hasra



Detallji ta' l-orgni tar-Rotunda tal-Mosta - xogħol id-ditta ta' Pacifico Inzoli ta' Milan.

li din l-opra żżarmat, bla ma qatt reġgħet semmet lehinha, meta l-knisja l-qadima twaqqgħet biex inbniet dik ta' llum fuq il-pjanta ta' Ġużè D'Amato.

Fl-1891, Inzoli rabat ismu ma' orgni għal parroċċa ohra ddedikata lill-Verġni Assunta - fi knisja li bhāl dik tal-Mosta - tiftahar bi kwadru titolari sabih xogħol il-pittur Baskal Buhagiar. Dan l-orgni ġewwa H'Attard huwa mghammar b'tastiera wahda ta' tmienja u hamsin nota, pedalliera ta' tmintax-il nota, u żewġ imniefah. Ta' min isemmi kif is-sfatar ta' dan l-istrument huma mqassma fuq kull naha ta' tieqa li thares fuq in-naha tal-punent, 'il fuq mill-bieb ewlieni. Fost ir-registri, ta' min isemmi l-*“Voce Flebile”* - registru, li skond esperti f'dan il-qasam, huwa wiehed rari hafna, tant li jidher li jinstab biss fl-orgni tal-knisja ta' San Alessandro f'Milan, u dak tal-knisja ta' San Vittore f'Varese mahdum fl-1905 mid-ditta organistika Taljana *Bernasconi & Figlio*.

Fl-1897, il-parroċċa tan-Nadur, fil-gżira tat-tliet għoljiet, ukoll akkwistat orgni tal-kavallier Inzoli. L-istess ditta kabbret dan l-istrument fl-1914 biż-żieda ta' żewġ settijiet ta' sfatar. Mghammar b'972 suffara, l-orgni tan-Nadur huwa wiehed mill-akbar orgnijiet storiċi fil-gzejjer Maltin. Għandu tastiera wahda ta' tmienja u hamsin nota, pedalliera ta' erbgha u għoxrin nota u żewġ imniefah kbar għall-hażna ta' l-arja u tlieta ohra żgħar biex jippumpjaw l-arja. Malli dahlet is-sistema darba maghrufa fostna bhala *“luce elettrica”*, li bidlet wiċċ id-dinja ta' żmienna darba għal dejjem, xogħol l-imniefah iż-żgħar ittiehed minn mutur elettriku. Żgur li ġiebet fix-xejn il-htieġa u b'hekk it-tbatija tat-tiramantiċi - il-persuna li kien jehtieġ l-organista biex idawwar ir-rota kbira tal-hadid li thaddem it-tliet pompi. Il-bankun tal-pedali huwa l-uniku f'pajjihna b'mekkanizmu doppju - mekkaniku u pnevmatiku, li jippermetti l-istess sfatar jintużaw għalihom fit-tastiera u fil-pedalliera. Din is-sistema, imsejha *“somiera a doppio scompartimento”* - hija invenzjoni ta' Inzoli - u tixhed il-hiliet innovattivi tiegħu f'dan il-qasam. Il-mekkanizmu pnevmatiku li jhaddem ir-registri huwa wkoll wiehed uniku - kull registru juża' madwar tlett manticetti jew imniefah żgħar biex jithaddem. Dan l-orgni wkoll reġa' ha hajja ġdida wara r-restawr estensiv mill-inġinier Robert Buhagiar.

Fis-seklu għoxrin, il-kumpanija organistika Pacifico



L-orgni li hemm fil-Knisja Parrokkjali tas-Siġġiewi, u li sar fl-1921 mid-ditta Inzoli ta' Milan.

Inzoli tibqa' marbuta ma' l-orgnijiet fil-knejjes parrokkjali tas-Siġġiewi, Haż-Żebbuġ (Malta), iż-Żebbuġ (Għawdex - 1926), il-knisja parrokkjali l-qadima ta' Ghajnsielem, il-knisja tal-Qalb ta' Ġesù fin-Nadur, u dak mekkaniku b'tastiera wahda fil-knisja ta' San Filippu Neri ġewwa l-belt ta' l-Isla.

L-orgni tal-knisja arċipretali ta' San Filep ta' Aggira f'Haż-Żebbuġ (Malta), magħmula mill-*"Premiata e Privileggiata Fabbrica d'Organi"*⁵ fil-bidu tas-seklu, huwa wiehed mekkaniku mghammar b'żewġ tastieri ta' wiehed u sittin nota l-wahda msejha *"Grande Organo"* u *"Organo Espressivo"*, kif ukoll pedalliera ta' sebgha u ghoxrin nota. Dak tal-knisja arċipretali ta' San Nikola fil-belt Ferdinand (is-Siġġiewi) inhadem mill-kumpanija fl-1922, madwar tmax-il sena wara l-mewt tal-fundatur Pacifico Inzoli. Dan l-orgni sabih għandu sistema ta' trasmissjoni pneumatika-tubulari. Huwa mghammar b'disa' mija u sebgha u ghoxrin kanna, hmistax-il reġistru, żewġ tastieri ta' tmienja u hamsin nota l-wahda u pedalliera tat-tip konkava b'sebgha u ghoxrin nota. Hasra li l-pompi manwali - darba mhaddma minn rota kbira tal-hadid, li kienu jimlew il-minfah ta' dan l-orgni bl-arja - inqalghu u ntilfu. Dan sehh meta saru t-tibdiliet mehtieġa biex iddahhal l-użu ta' mutur elettriku li fil-preżent ihaddem is-sistema tat-trasmissjoni.

B'xorti hazina, żewġ xoghlijiet organistiċi tad-ditta Inzoli sirtu darba għal dejjem b'qerda kiefra u qalila ta' l-ghadu fit-tieni gwerra dinjija. Dak tal-knisja parrokkjali ta' l-Assunta fl-Imqabba nqered f'attakk fil-jum tad-9 t'April 1942 fis-siegha ta' wara nofsinhar - anqas minn erba' sigħat qabel attakk iehor ahrax iżda b'xorti tajba wisq anqas ta' hsara fuq ir-Rotunda tal-Mosta! F'din il-qerda, l-Imqabba tilfet mhux biss l-orgni, iżda l-pittura tal-koppla - xogħol Filippo Venuti, u l-altar magħgur, fost hsara ohra. Wara l-gwerra, fl-1



L-orgni verament artistiku li nsibu fil-Knisja Arċipretali ta' Haż-Żebbuġ - xogħol ukoll tad-ditta Inzoli ta' Milan. Fih insibu aktar minn elf u disa' mitt kanna mqassma f'reġistri differenti u jindaqqu fuq żewġ tastieri u pedalljiera. Kien inawgurat nhar l-Għid il-Kbir, it-2 t'April 1906.

ta' Mejju 1949, kien inawgurat orgni ġdid għall-istess parroċċa mahdum mid-ditta Taljana Tamburini minn Crema. Ta' min isemmi wkoll l-orgni Inzoli tal-paroċċa tat-Trinità fil-Marsa - inawgurat fl-1921 - li nqered f'bumbardament ta' l-ghadu fl-istess xahar. Minfloku nġieb orgni iehor tad-ditta Mascioni nhar it-18 ta' Dicembru 1949.

Lil'hinn mill-gzejjer tagħna

Kif issemma' aktar qabel, Pacifico Inzoli rabat ismu ma' aktar minn erba' mitt orgni mxerrdin f'imkejjen diversi. Huwa xieraq għalhekk li hsibijietna jimirhu lil'hinn minn xtutna, biex ta' l-anqas insemmu xi whud mill-opri tieghu u tal-kumpanija li halla warajh - xoghlijiet li taw kontribut lejn il-wirt organistiku, kulturali, reliġjuż, u storiku.

Ewlieni fosthom insibu l-orgni magħruf tas-Santwarju Bażilika tal-Madonna tar-Rużarju f'Pompei. Dan l-orgni, bhas-santwarju nnifsu, sar bit-thabrik tal-Beatu Artoli Longo (1841-1926) - devot kbir tal-Madonna, avukat, filantropu, edukatur u mistiku. Ġie nawgurat fit-8 ta' Mejju 1890. Kien mghammar bi tlett tastieri u kellu hoss mill-isbah. Meta il-bażilika tkabbret fl-1935, dan l-orgni ġie mmodifikat b'mod estensiv, tant li t-tonalità tieghu nbidlet għal kollox. Ix-xogħol ġie fdat lid-ditta E.F. Wacker minn Ludwigsburg - kumpanija li kienet kisbet għarfien u tifhir għal xoghlijiet organistiċi f'San Pietru f'Ruma kif ukoll f'Benevento. Ma' tmiem it-tieni gwerra dinjija, u wara t-tiswija tal-hsarat li sofra s-santwarju sforz hidmet il-ghadu, id-ditta Mascioni tqabdet tibni orgni kbir iehor fl-1949; ġie nawgurat ufficjalment tliet snin wara minn Ferruccio Vignanelli. Mill-orgni ta' Inzoli, baqa' biss il-kanen fil-prospettiva ta' fuq il-gallerija, anke jekk dawn ma jagħtu ebda kontribut lit-tonalità ta' dan l-istrument il-ġdid. Mis-sena 1971 'l hawn, dan l-ahhar orgni sarlu bosta tibdil iehor - tibdil li holoq ukoll kontroversji fost l-esperti f'dan il-qasam ta' l-arti. Erba' snin wara l-

inawgurazzjoni ta' l-orgni f'Pompei, jiġifieri fl-1894, inbena orgni ta' trasmissjoni mekkanika-pnewmatika għall-knisja ta' Santa Marija f'Orzinuovi.

Fl-1904, Inzoli tqabba jibni orgni mekkaniku ta' 830 kanna, mgħammar b'żewġ tastieri ta' 58 nota, u pedalliera ta' 27 nota għall-knisja ta' San Ġwann il-Battista fi Scannabue. Tliet snin wara, inbena orgni f'Nicosia, filwaqt illi fl-1908, il-kumpanija bniet orgni iehor f'Latiano. Il-knisja parrokkjali ta' San Giacomo Maggiore kisbet strument pnewmatiku minghand l-istess ditta fl-1912. Insemmu l-orgni ta' aktar minn elfejn kanna magħmul għall-katidral ta' Lecce sena wara (1913), orgni li ġie mmodifikat fil-hamsinijiet mid-ditta Ruffati u fit-tmenijiet mid-ditta Tamburini. Fl-1934 - erbgha u għoxrin sena wara l-mewt tal-fundatur Pacifico - il-kumpanija bniet orgni kbir iehor mgħammar b'madwar elfejn kanna u tnejn u għoxrin reġistru għall-knisja ta' San Stiefnu f'Bagnolo Cremasco.

Fi zmienna, din il-fabbrika organistika, illum propjeta u mmexxija mill-familja Bonizzi, għadha tagħti sehem qatigh fix-xogħol tal-bini u r-restawr ta' dan l-istrument meraviljuż. Harsa lejn il-websajt tal-kumpanija turina kif bhalissa, qed jinbena orgni mekkaniku b'żewġ tastieri għal Pizziferrato. Fost orgnijiet oħra mibnija dan l-ahhar insemmu dak b'1430 kanna għall-knisja tas-Santissmu Salvatur f'Morengo (1993), dak mekkaniku ta' 300 kanna għall-bażilika ta' El-Qubeibeh f'Emmaws, Izrael (1994), orgni għall-knisja ta' l-Assunta f'Ombriano di Crema (1997), u iehor mgħammar b'żewġ tastieri ta' 58 nota u 1,255 kanna għall-knisja ta' San Carlo Borromeo fi Crema (2002). Tassew, il-belt ta' Crema, l-unika wahda fil-peninsula Taljana li tiftaħar bi skola ta' l-arti u l-kultura organistika qieghda ggedded ta' kuljum ir-rabta tagħha ferm qadima mar-re ta' l-istrumenti, rabta li ssostniha f'hidmet il-kumpaniji organistiċi tagħha Inzoli u Tamburini.

Wirt nazzjonali, reliġjuż u storiku

Il-harsa hafifa li tajna lejn il-wirt organistiku ta' Inzoli f'pajjiżna, fil-qafas ta' dak li ġara fl-istess qasam mużikali snin qabel, jiftaħ tieqa ċkejna fuq aspekk iehor tal-wirt kulturali tagħna - wirt ta' gzejjer f'nofs ta' baħar kahlani u reġjun meqjus bhala l-benniena tač-čiviltà. Huwa wirt ta' gzejjer li xorbu mit-taqlib kulturali tal-pajjiżi ġirien, filwaqt li sawru dak li hu tagħhom. Huwa wirt ta' nazzjon li sa mill-qedem, ruhu twahhdet mal-kult, anke jekk dan il-kult iġgedded mal-medda tas-snin. Hija sewwa sew din ir-rabta tal-kult mal-mużika li tippermettelnha nassumu li, għad li l-evidenza ta' l-attività mużikali f'pajjiżna tehodna lura madwar erba' sekli, jiġifieri madwar is-sena elf u sitt mija, din l-attività għandha l-egħruq tagħha fič-čpar tal-preistorja, fid-daqq tat-tnabar sagrafikali tan-neolitiċi fit-tempji tal-ħaġar tagħhom.

Fil-ktieb tiegħu "*Musica e Musicisti a Malta*",

Ulderico Rolandi jfakkarna kif, sa minn zminijiet imbegħda, missirijietna insara hađu hsieb li jkollhom mużika u mużiċisti mill-ahjar fil-knejjes tagħhom. Insemmu fost l-oħrajn lil G. Ansell, "*cantor*" fis-sena 1112, lil Magister "*Philippus, cantor tripolitanus*" fis-sena 1124 u lil Raimondus Provincialis, "*praecantor*" fis-sena 1170. Il-miġja ta' l-orgni tal-Kavallieri ta' San Ġwann tat hajja ġdida lill-mużika sagra, b'mod partikolari bit-twaqqif ta' żewġ kappelli importanti, dik fil-knisja konventwali ta' San Ġwann - is-sede tal-Gran Mastru, u l-oħra fil-Katidral ta' l-Imdina - is-sede ta' l-Isqof. Kienu kappelli li, sforz ir-rivalità, immiraw għal livelli għoljin ta' kompożizzjoni u esekuzzjoni, tant li Malta tas-seklu sbatax setgħet titqies bhala ċentru mużikali li ma jagħmel għajb lil ebda ċentru iehor kontemporanju Taljan. Wiehed malajr jifhem u jissoponi kif dawn il-fjammi ta' entużjażmu mużikali xterrdu fil-knejjes parrokkjali u fil-kappelli tagħna. Biżżejjed insemmu kif, lejn l-ahhar tas-seklu tmintax, u allura fl-għabex tal-ħakma ta' l-Ordni f'Malta, il-mużika tal-festa titulari fil-Mosta kienet fdata f'idejn il-"*maestri di cappella*" Gaetano Ettore (1782-1788 b'eččezzjoni ta' l-1783), Dun Benigno Zerafa (1778) u Francesco Azopardi (1779). Zerafa u Azopardi - li kienu wkoll "*maestri di cappella*" fil-Katidral - huma bla dubju ta' xejn iż-żewġ ġganti tal-mużika Maltija ta' nofs is-seklu tmintax. Fl-isfond ta' dan kollu, mhux ta' b'xejn li dawn il-gzejjer, għadd li ċkejna fid-daqs, huma mogħnija b'wirt imprezzabbli ta' orgnijiet, li fir-rwol tagħhom huma sinonimi mal-mużika sagra Kristjana.

F'ittra li kien baġat lill-Arcisqof ta' Malta, Mons. Pietru Pace, nhar is-27 ta' Diċembru 1909, l-organista u mghallem fis-sengħa tal-bini ta' l-orgnijiet Franciž J.Ł. Roux, kien ilmenta mill-istat hażin ta' bosta orgnijiet f'Malta u minn nuqqas ta' entużjażmu, saħansitra fost bosta ekkleżjastiċi, għall-harsien tagħhom. Jidher li dawn il-hsibijiet għadhom jghoddu għal zminijietna, anke jekk b'xorti tajba qieghdin nisimghu u nilmħu l-ewwel sinjali ta' qawmien f'dan il-qasam⁶.

Tkun hasra li dan il-wirt organistiku għażiż nilfuh sforz nuqqas ta' għarfien ta' l-istorja u tar-rilevanza indiskutibbli ta' dan l-istrument fil-liturġija u fil-knejjes tagħna, kif espress tant čar fil-*Motu Proprio* ta' l-1903. Ikun ukoll disprezz lejn is-sagrifičči mhux žgħar magħmula minn missirijietna u lejn il-kultura mużikali tal-gzejjer maħbuba tagħna. Kienet għalhekk ta' sodisfazzjon l-ahbar tar-restawr ta' l-orgni tar-Rotunda. Kienet għalhekk daqstant iehor ta' ferh l-inizjativa tax-xiri ta' orgni Ġermaniż tad-ditta Tiemann għall-istess maqdes ftit tax-xhur ilu. Għadd illi ferm iżgħar mill-orgni li qieghed jiġi rrestawrat, dan l-istrument sabih itaffi l-vojt - jew ahjar is-skiet - ta' l-isbah u l-akbar gojjell ta' Pacifico Inzoli fil-gzejjer Maltin. Daqstant iehor tkun ta' ġieħ inizjativa biex jerga' jitlehhen l-orgni tal-Kor tas-Santwarju Mosti - magħmul minn wild l-

istess raħal għażiż, is-saċerdot Dun Paolino Mifsud fl-1933. Nistenna b'herqa l-jum li fih r-Rotunda, lejlet iċ-ċelebrazzjonijiet ta' għeluq l-erba' mitt sena mit-twaqqif tal-parroċċa,⁷ tilqa' fi hdanha l-hoss meraviljuż u daqstant iehor dinjituż ta' l-orgni l-kbir restawrat tagħha li, bħal Debora u Barak fil-ktieb ta' l-Imħallfin,⁸ b'sollennità jħabbar, jgħolli fil-għieh u jsellem lill-Hallieq Divin u lill-Verġni Marija. Dakinħar, b'ferħ aktar minn tas-soltu, qalbna thabbat u leħinna jgħanni bi hlewwa liema bħalha l-innu ta' tifħir lil Dik li - imħierka fost in-nisa - f'hajjitha rabtet isimħa ma' dak tal-Verb Divin, u li miegħu u bħalu, bi privileġġ singulari, stħoqqilha titgħolla bl-akbar ġieh fis-sema bir-ruħ u bil-ġisem.

Noti:

1. Reġistru huwa sett ta' sfafar ta' leħen partikulari, eżempju flawt jew vjola.
2. F'April 2003, thabbar li dan l-orgni sejjer jigi rrestawrat, flimkien mal-kappella tal-lingwa Taljana li tinsab fl-istess Kon-Katidral. L-ispejjeż involuti ser jithallsu f'inizjattiva bi shab bejn il-Valletta Rehabilitation Project u l-Gvern Taljan permezz tal-hames protokoll finanzjarju.
3. Dan l-akbar orgni eżistenti fi Franza huwa mfittex ferm fost l-organisti ta' fama internazzjonali u fost dawk li għandhom għal qalbhom dan il-ġeneru ta' mużika.
4. Kull orgni għandu żewġ partijiet ewlenin: dik "teknika" u dik "fonika". Il-parti teknika tippermetti t-trasmissjoni ta' l-għafsa tan-nota tat-tastiera mill-organista f'hoss fis-suffara waqt illi dik fonika hija l-vuċi ta' l-orgni. Matul is-sekli, is-sistema ta' trasmissjoni evolviet minn dik mekkanika għal waħda pneumatika-tubolari. Aktar tard, dahlet is-sistema elettropneumatika. Mis-snin sebgħin 'il hawn, reġa' dahal l-użu tas-sistema mekkanika fil-bini ta' orgnijiet ġodda għax inhass li, hafna drabi, din hija l-aktar sistema tajba u preċiża.
5. Minn skrizzjoni li tidher 'il fuq mit-tastiera ta' dan l-orgni.
6. Insemmu nħidhu aħna r-restawr ta' l-orgni tal-Kon-Katidral ta' San Ġwann mid-ditta Mascioni fis-sena 1993, u dak tal-bażilika kolleġġjata ta' San Ġorġ fir-Rabat, Għawdex, mid-ditta Taccini fis-sena 1996. Xoghlijiet oħra li twettqu dan l-aħħar jinkludu r-restawr ta' l-orgnijiet tal-Qrendi, in-Naxxar, is-Siġġiewi, in-Nadur, il-Fontana u dak tal-kunvent ta' Santu Wistin f'Għawdex - kollha magħmula mir-restawratur Robert Buhagiar.
7. Il-parroċċa tal-Mosta twaqqfet b'digriet ta' l-Isqof Tumas Gargallo fis-16 ta' Settembru 1608. Kellha popolazzjoni ta' madwar disa' mitt ruh. Fl-10 ta' Novembru 1610, ir-ragħaj tad-djoċesi hatar lil Dun Ġwann Bezzina bħala l-ewwel kappillan.
8. Fil-hames kapitlu tal-Ktieb ta' l-Imħallfin, Debora u Barak bin Abinogħam, jgħannu waħda mill-eqdem u l-isbah għanjiet Lħudin tas-seklu hdax qabel Kristu. Għandha valur storiku, artistiku u teoloġiku mill-aqwa. It-tielet vers nistghu nxeħbhuh mar-rwol ta' l-orgni fil-knejjes tagħna:



Gerardu Magri (1910-1984) li għal sitta u erbghin sena shaħ kien l-orgnista ewlieni tar-Rotunda tal-Mosta.

“Isimghu, ja Slaten!
Aghtu widen, ja kbarat!
Jien lil Jahweh, jien nghanni,
Indoqq lil Jahweh, Alla ta' Israel.”

Referenzi:

- * Hugo Agius Muscat: *Old Church Organs In Malta and Gozo: Treasures of Malta*, Vol. VI, No. 2 (2000).
- * Hugo Agius Muscat: *Pipe Organs in the Maltese Islands: Renaissance or Decadence?* Hugo Agius Muscat, Luciano Buono (Ed): *Old Organs in Malta and Gozo - a collection of studies*. (Archbishop's Curia, Malta, 1999).
- * George Aquilina: *Organs and Organ Builders in 17th to 19th century Malta*: Hugo Agius Muscat, Luciano Buono (Ed): *Old Organs in Malta and Gozo - a collection of studies* (Archbishop's Curia, Malta, 1999)
- * John Azzopardi: *The Organs of the Cathedral Church in Mdina and St John's Conventual Church in Valletta*: Hugo Agius Muscat, Luciano Buono (Ed): *Old Organs in Malta and Gozo - a collection of studies* (Archbishop's Curia, Malta, 1999).
- * *Il-Bibbja*: Għaqda Biblika Maltija, Malta, 1984.
- * Joseph Borg: *L-Orgni li għandha ir-Rotunda tal-Mosta: Il-Mosta*, Nru. 181, (2003)
- * Robert Buhagiar: *Pipe Organ Builders and Restorers*: www.robertbuhagiar.com
- * Luciano Buono, Hugo Agius Muscat: *A Catalogue of the Old Organs in Malta and Gozo*, Hugo Agius Muscat, Luciano Buono (Ed): *Old Organs in Malta and Gozo - a collection of studies* (Archbishop's Curia, Malta, 1999)
- * Luciano Buono, Hugo Agius Muscat: *Miscellaneous Documents On Old Pipe Organs*, Hugo Agius Muscat, Luciano Buono (Ed): *Old organs in Malta and Gozo - a collection of studies* (Archbishop's Curia, Malta, 1999)
- * Luciano Buono: *L'Organeria nelle Isole Maltesi dei secoli XVIII-XIX*: Hugo Agius Muscat, Luciano Buono (Ed): *Old Organs in Malta and Gozo - a collection of studies* (Archbishop's Curia, Malta, 1999)
- * George Cefai: *Banda Santa Marija- Il-Quċċata ta' l-Istorja tal-Mużika fiż-Żebbuġ*: www.bandasantamarija.com
- * Noel D'Anastas: *Gaetano Ettore, Maestro di Cappella fil-Mosta (1782-1788) u d-Daqqaq fil-Purċissjoni ta' Żmienu: Soċjetà Filarmonika Nicolò Isouard*, Mosta, 1996.
- * Noel D'Anastas: *Maestro di Cappella fil-Mosta, Francesco Azopardi (1748-1809), Hajtu u Hidmietu: Soċjetà Filarmonika Nicolò Isouard*, Mosta, 1995.
- * *Ecclesiastical Music: Catholic Encyclopedia*: www.newadvent.org
- * *Encyclopedia of Organ Stops*: www.organstops.org
- * Graziano Fronzuto: *Il Grande Organo del Santuario della Madonna del Rosario a Pompei*: <http://zoomer.virgilio.it/borsari/arretra/contrib/contro02.html>
- * J.M. Ghigo: *L-Imqabba mal-Medda taz-Zmien*: www.mqabba.gov.mt
- * *Holy Trinity Church*: <http://marsa.freehomepage.com>
- * *Inzoli Cav. Pacifico e Figli di Bonizzi F.LLI*: <http://www.inzoli-bonizzi.com>
- * *Organ: Catholic Encyclopedia*: www.newadvent.org
- * Paul Turner: *Pipe Organ*: <http://www.rpinet.com>
- * E.B.Vella: *Storja tal-Mosta bil-Knisja Tagħha*, miġbura minn E.B. Vella u oħrajn (1972, i.e. 1986).
- * Joseph Vella: *L-Identità Kulturali ta' Malta: il-Mużika: Kungress Nazzjonali - L-Identità Kulturali ta' Malta* (Toni Cortis, Editur), Dipartiment ta' l-Infurmazzjoni, Malta, 1989.

Hajr lis-Sur Robert Buhagiar għall-għajnuna siewja tiegħu.